

“మధురమైన పిల్లలారా - తండ్రికి జ్ఞానయుక్త పిల్లలే ప్రియమైనవారు. అందువలన తండ్రి

సమానము మాస్టర్ జ్ఞానసాగరులుగా తయారవ్వండి”

ప్రశ్న:- కళ్యాణకాలి యుగములో తండ్రి పిల్లలందరికీ ఏ స్మృతి కలిగిస్తారు?

సమా:- పిల్లలూ, మీరు మీ ఇల్లు వదిలి 5 వేల సంవత్సరాలయ్యింది. 5 వేల సంవత్సరములో మీరు 84 జన్మలు తీసుకున్నారు. ఇది మీకు అంతిమ జన్మ. వానప్రస్థ అవస్థ అందువలన ఇప్పుడు ఇంటికి పొయ్యేందుకు ఏర్పాట్లు చేసుకోండి మరలా మీరు సుఖధామములోకి వస్తారు. భలే గృహస్థ వ్యవహారములో ఉండండి, కాని ఈ అంతిమ జన్మలో పవిత్రులై తండ్రిని స్మృతి చేయండి.

పాట:- సభలో చివము వెలిగింది..... (మెహఫీల్ మేజల్ ఉతీ శమా.....)

ఓంశాంతి. భగవంతుడు ఒక్కడేనని పిల్లలు అర్థము చేసుకున్నారు. గాడ్ ఈజ్ వన్ (God Is One). సర్వాత్మలకు తండ్రి ఒక్కరే. వారిని పరమపిత పరమాత్మ అని అంటారు. సృష్టి రచయిత ఒక్కరే. అనేకమంది రచయితలు ఉండరు. ఈ సిద్ధాంతమనుసారము మనుష్యులు స్వయాన్ని భగవంతుడని పిలిపించుకోలేరు. ఇప్పుడు మీరు ఈశ్వరీయ సేవకు నిమిత్తులుగా అయ్యారు. ఈశ్వరుడు నూతన ప్రపంచాన్ని స్థాపన చేస్తున్నారు. దానిని సత్తయుగమని అంటారు. అందులోకి వెళ్ళుటకై మీరు అర్హులుగా అవుతున్నారు. సత్తయుగములో పతితులెవ్వరూ ఉండరు. ఇప్పుడు మీరు పావనంగా అవుతున్నారు. బాబా అంటున్నారు - నేను పతితపావనుడను, మీకు శ్రేష్ఠమైన మతమును ఇస్తాను - మీరు నిరాకార తండ్రినైన నన్ను స్మృతి చేస్తే మీరు పతిత తమోప్రధానము నుండి పావన సత్యోప్రధానులుగా అయిపోతారు. స్మృతి అనే యోగాన్ని ద్వారా మీ పాపాలు నాశనమైపోతాయి. సాధువులు మొదలైనవారు ఈశ్వరుడు సర్వవ్యాపి అని అంటారు. ఒకవైపు భగవంతుడు ఒక్కరే అని అంటారు. కాని ఇచ్చట అనేకమంది స్వయాన్ని భగవంతుడని పిలిపించుకుంటారు. శ్రీ శ్రీ 108 జగద్గురువు అని కూడా పిలిపించుకుంటారు. వాస్తవానికి జగత్తుకు గురువు ఒక్క తండ్రియే. మొత్తం జగత్తును అంతా పావనంగా చేయువారు ఒక్క పరమాత్మ మాత్రమే. మొత్తం ప్రపంచాన్ని దుఃఖము నుండి ముక్తము చేస్తారు. వారే దుఃఖహర్త-సుఖకర్త. మనుష్యులను ఇలా పిలువము. ఇది కూడా పిల్లలైన మీరు మాత్రమే అర్థము చేసుకుంటారు. ఈ ప్రపంచమే పతిత ప్రపంచము. అందరూ పతితులుగానే ఉన్నారు. పవిత్ర ప్రపంచములో యథా మహారాజ-మహారాణి తథా ప్రజలు ఉంటారు. సత్తయుగములో పూజ్య మహారాజులు, మహారాణులు ఉంటారు. మళ్ళీ భక్తి మార్గములో పూజారులుగా అవుతారు. సత్తయుగములో ఎవవరైతే మహారాజులు-మహారాణులుగా ఉంటారో వారిలో రెండు కళలు తగ్గినప్పుడు వారే రాజా-రాణీలుగా పిలువబడ్డారు. ఇవన్నీ విస్తారమైన విషయాలు లేకుంటే ఒక్క సెకెండులో జీవన్ముక్తి లభిస్తుంది. తండ్రి తెలుపుతున్నారు - భలే గృహస్థ వ్యవహారములో ఉండండి కాని ఈ అంతిమ జన్మలో

పవిత్రులుగా ఉండండి. ఇప్పుడు మీది వానప్రస్థ అవస్థ. వానప్రస్థమన్నా లేక శాంతిధామన్నా ఒక్కటే. అక్కడ ఆత్మలు బ్రహ్మతత్వములో ఉంటాయి. దానిని బ్రహ్మాండమని అంటారు. వాస్తవానికి ఆత్మలు అండముల వలె ఉండవు. ఆత్మలు నక్షత్రముల వలె ఉంటాయి. బాబా తెలుపుతున్నారు - ఆత్మలన్నీ ఈ డ్రామాలోని పాత్రధారులే. ఎలాగైతే నాటకములోని పాత్రధారులు డ్రస్టులు ఎలా మార్చుకొని భిన్న-భిన్న పాత్రలు అభినయిస్తారో, అలా ఇది కూడా ఒక అనంతమైన నాటకము. ఆత్మలు ఈ సృష్టి పై 5 తత్వాలతో తయారైన శరీరములో ప్రవేశించి ప్రారంభము నుండి పాత్రను అభినయిస్తాయి. పరమాత్మ, బ్రహ్మ, విష్ణు, శంకరులు అందరూ ఇందులో పాత్రధారులే. నాటకములో పాత్రలు అభినయించేందుకు రకరకాల డ్రస్టులు లభిస్తాయి. ఇంటిలో ఆత్మలన్నీ శరీరము లేకుండా ఉంటాయి. 5 తత్వాల శరీరము తయారైనప్పుడు అందులో ప్రవేశిస్తాయి. 84 శరీరాలు లభించినందున పేర్లు కూడా 84 మారిపోతాయి. ఆత్మ అనే పేరు మాత్రము ఒక్కటే. శివబాబా ఒక్కరే పతితపావనుడు. వారికి తమ స్వంత శరీరము లేదు. శరీరాన్ని ఆధారంగా తీసుకోవలసి వస్తుంది. నా పేరు శివుడు అని అంటున్నారు. భలే పాత శరీరములో వస్తాను, కాని అతని శరీరానికి వేరే పేరుంది. అతడికి వ్యక్త నామముంది. తర్వాత అవ్యక్త నామము ఏర్పడింది. ఒక్క ధర్మము వారు ఇతర ధర్మములోకి వెళ్ళినప్పుడు పేరు మారిపోతుంది. మీరు కూడా శూద్ర ధర్మము నుండి బ్రాహ్మణ ధర్మములోకి వచ్చారు. అందువలన పేరు చెందింది. మీరు బ్రహ్మ ద్వారా శివబాబాకు లేఖలు వ్రాస్తారు. శివబాబా పరమపిత పరమాత్మ. వారి పేరు మార్పు చెందదు. శివబాబా బ్రహ్మ ద్వారా ఆది సనాతన దేవీ దేవతా ధర్మమును స్థాపన చేయిస్తారు. అది ఇప్పుడు లోపించి ఉంది. పావన పూజ్యులుగా ఉన్నవారే ఇప్పుడు పతిత పూజారులుగా అవుతారు. 84 జన్మలు పూర్తి చేశారు. ఇప్పుడు మళ్ళీ దేవీ దేవతా ధర్మము స్థాపన అవుతుంది. పరమపిత పరమాత్మ వచ్చి బ్రహ్మ ద్వారా మరలా స్థాపన చేయిస్తారని గాయనముంది కనుక బ్రాహ్మణులు తప్పక కావాలి. బ్రహ్మ బ్రాహ్మణులు ఎక్కడ నుండి వచ్చారు? శివబాబా వచ్చి బ్రహ్మ ద్వారా దత్తత చేసుకొని “మీరు నా వారు” అని అంటున్నారు. శివబాబాకు పిల్లలే కాని బ్రహ్మ ద్వారా పాత్రులుగా అవుతారు. మొత్తం ప్రజలందరికీ పిత ఒక్కరే. ఇంతమంది పిల్లలు కుమార-కుమారిలు ఉన్నారు. వారిని శివబాబా బ్రహ్మ ద్వారా దత్తత చేసుకుంటారు. మనుష్యులకు కొద్దిగా కూడా తెలియదు. తండ్రి వచ్చి ఆదిసనాతన దేవీ దేవతా ధర్మమును స్థాపన చేస్తారు. అలాగని కొత్తగా వస్తారని కాదు. ప్రళయము జరిగి మళ్ళీ ఆకు పై సాగరములో వచ్చారని చూపిస్తారు. అలా జరగదు. ఇవన్నీ కాలానిక కథలు. ఈ ప్రపంచ చరిత్ర-భూగోళము రిపీట్ అవుతూ ఉంటాయి. ఆత్మ అమరము. అందులోని పాత్ర కూడా అమరమే, అది ఎప్పుడూ అరిగిపోదు. సత్యయుగములో అదే లక్ష్మీనారాయణులు సూర్యవంశ రాజధానిని కొనసాగుతూ వస్తుంది. అది ఎప్పుడూ మారదు. ప్రపంచము కొత్త నుండి పాతదిగా, పాత నుండి మరలా కొత్తదిగా అవుతూ ఉంటుంది. ప్రతి ఒక్కరికి అవినాశి పాత్ర లభించి ఉంది. తండ్రి అంటున్నారు - భక్తి మార్గములో భక్తులు ఏ ఏ భావనతో భక్తి చేస్తారో అలాగే సాక్షాత్కారాలు చేయిస్తాను.

 కొంతమందికి హనుమంతుని, కొంతమందికి గణేశుని కూడా సాక్షాత్కారము చేయిస్తాను, వారి శుభ భావనలను పూర్తి చేస్తాను. ఇది కూడా ద్రామాలో నిశ్చయింపబడింది. మనుష్యులు భగవంతుడు అందరిలో ఉన్నారని అంటారు. అందువలన సర్వవ్యాపి అని అంటారు. భక్తుల మాల కూడా ఉంది. పురుషులలో నారదుడు శిరోమణి, స్త్రీలలో మీరా శిరోమణిగా గాయనము చేయబడ్డారు. భక్తుల మాల వేరు, రుద్ర మాల వేరు. జ్ఞాన మాల వేరు. భక్తుల మాలను ఎప్పుడూ పూజించరు. రుద్ర మాలను పూజిస్తారు. ఉపరి భాగములో పుష్పము, ఆ తర్వాత మేరు పూస(జంటపూస), ఆ తర్వాత రాజ్య సింహాసనం పై కూర్చునే పిల్లలు. రుద్రమాలనే విష్ణుమాల. భక్తుల మాలకు కేవలం గాయనము మాత్రమే ఉంటుంది. ఈ రుద్రమాలను అందరూ తిప్పుతారు. మీరు భక్తులు కారు, జ్ఞానులు. తండ్రి అంటున్నారు - నాకు జ్ఞానయుక్త ఆత్మలు ప్రియమైనవారు. ఆ తండ్రి జ్ఞానసాగరులు. పిల్లలైన మీకు జ్ఞానమునిస్తున్నారు. మీ మాల మాత్రమే పూజింపబడుతుంది. 8(అష్ట) రత్నాలను కూడా పూజిస్తారు ఎందుకనగా వారు జ్ఞానయుక్త ఆత్మలు కనుక పూజింపబడుతారు. ఉంగరము తయారు చేసుకొని ధరిస్తారు, ఎందుకనగా మీరు భారతదేశాన్ని స్వర్ణముగా చేస్తారు. గౌరవపూర్వకముగా పాస్ అవుతే వారు గాయనము చేయబడ్డారు. 9వ పూసగా మధ్యలో శివబాబాను ఉంచుతారు. వాటిని నవరత్నాలని అంటారు. ఇది వివరముగా తెలుపుట. తండ్రి అంటున్నారు - తండ్రిని, వారసత్వమును స్మృతి చేస్తే మీ వికర్మలు వినాశమవుతాయి. తర్వాత మీరు వెళ్ళిపోతారు. పతిత ఆత్మలు పావన ప్రపంచములోకి వెళ్ళలేరు. ఇచ్చట అందరూ పతితులుగానే ఉన్నారు. దేవతల శరీరాలు పవిత్రంగా, వికారములు లేకుండా ఉంటాయి. వారు పూజ్యులు. యథా రాజా - రాణి తథా ప్రజలు కూడా పూజ్యులే. ఇచ్చట అందరూ పూజారులే. అచ్చట దుఃఖమనే మాటే ఉండదు. దానిని స్వర్ణము లేక సుఖధామమని అంటారు. అచ్చట సుఖము, సంపద, శాంతి అన్నీ ఉండేవి. ఇప్పుడు ఏమీ లేవు. అందువలన దీనిని నరకమని, దానిని స్వర్ణమని అంటారు. ఆత్మలైన మనము శాంతిధామములో ఉండేవారము. అచ్చట నుండి పాత్ర చేయుటకు వస్తాము. 84 జన్మలు పూర్తిగా భోగించవలసి వస్తుంది. ఇప్పుడిది దుఃఖధామము. మళ్ళీ మనము శాంతిధామానికి వెళ్ళి అక్కడ నుండి సుఖధామములోకి వస్తాము. తండ్రి మనలను సుఖధామానికి మాలికులుగా చేయుటకు, మనుష్యులను దేవతలుగా చేయుటకు పురుషార్థము చేయిస్తున్నారు. ఇది మీకు సంగమ యుగము. తండ్రి అంటున్నారు - నేను కల్పము యొక్క సంగమ యుగములో వస్తాను. యుగ-యుగములో రాను. నేను సంగమ యుగములో ఒక్కసారి మాత్రమే సృష్టిని పరివర్తన చేసేందుకు వస్తాను. సత్యయుగము ఉండేది. ఇప్పుడిది కలియుగము మళ్ళీ సత్యయుగము వస్తుంది. ఇది కళ్యాణకాల సంగమ యుగము. అందరికీ కళ్యాణము జరగాలి. అందరినీ రావణుని జైలు నుండి విడిపిస్తారు. వారిని దుఃఖహర్త - సుఖకర్త అని అంటారు. ఇచ్చట అందరూ దుఃఖములో ఉన్నారు. మీరు సుఖధామములోకి వెళ్ళేందుకు పురుషార్థము చేస్తున్నారు. సుఖధామములోకి వెళ్ళేందుకు మొదట శాంతిధామములోకి వెళ్ళాలి. మీరు 5 వేల సంవత్సరాల నుండి పాత్ర చేస్తున్నారు. మీరు మీ ఇంటిని *****

 వదిలి 5 వేల సంవత్సరాలయ్యింది. వారిలో భారతవాసులైన మీరు 84 జన్మలు తీసుకున్నారు. ఇది మీ అంతిమ జన్మ. అందరినీ వానప్రస్థ అవస్థయే. అందరూ వెళ్ళాల్సిందే. జ్ఞానసాగరులు లేక రుద్రుడని గాయనము కూడా ఉంది. ఇది శివుని జ్ఞాన యజ్ఞము. శివుడు పతితపావనులు. పరమాత్మ కూడా శివుడే. భక్తులు రుద్రుడు అనే పేరు పెట్టేశారు. వారి అసలు పేరు శివుడు ఒక్కడే. శివబాబా ప్రజాపిత బ్రహ్మ ద్వారా స్థాపన చేయిస్తారు. బ్రహ్మ ఒక్కరే. ఈ బ్రహ్మ పతితుడు. ఈ బ్రహ్మనే మరలా పావనమౌతే ఫలిస్తా(సూక్ష్మదేవత)గా అవుతాడు. సూక్ష్మవతనములో చూపించే బ్రహ్మ మరొక బ్రహ్మ కాదు. బ్రహ్మ ఒక్కరే. ఇతడు వ్యక్తము, అతడు అవ్యక్తము. ఇతడు సంపూర్ణ పావనమైనప్పుడు ఇతడినే సూక్ష్మవతనములో చూస్తాము. అచ్చట ఎముకలు, మాంసము మొదలైనవి ఉండవు. ఏ ఆత్మకు శరీరము లభించదో అది తిరుగుతూ ఉంటుంది, దానిని భూతమంటారని తండ్రి తెలిపించారు. శరీరము లభించనంత వరకు తిరుగుతూనే ఉంటుంది. కొన్ని మంచిగా, కొన్ని చెడుగా ఉంటాయి. ఈ విషయాలన్నీ శివబాబా అర్థము చేయిస్తున్నారు. వారు జ్ఞానసాగరులు, అందువలన తప్పక అర్థము చేయిస్తారు. ఒక్క సెకెండులో జీవన్ముక్తి ఉంటుంది. అల్లా(అల్హీ)ను, బే(ఆస్తి)ని స్మృతి చేస్తే ఒక్క సెకెండులో జీవన్ముక్తి లభిస్తుంది. చాలా సులభమైనది. దీని పేరే సహజ రాజయోగము. వారు అదే భారతదేశపు రాజయోగమని భావిస్తారు. కాని అది సన్యాసుల హఠయోగము. ఇది చాలా సహజమైన యోగము. యోగము అనగా స్మృతి. వారిది హఠయోగము. ఇది సహజ యోగము. తండ్రి అంటున్నారు - నన్ను ఈ విధంగా స్మృతి చేయండి. లాకెట్ మొదలైనవి వేసుకునే అవసరం లేదు. మీరు ఆ తండ్రికి పిల్లలు అయ్యారు, తండ్రిని కేవలము స్మృతి చేయండి. మీరు ఇచ్చటకు పాత్ర చేయుటకు వచ్చారు. ఇప్పుడు అందరూ వాపస్ ఇంటికి వెళ్ళాలి. మరలా అదే పాత్ర చేయాలి. భారతవాసులే సూర్య వంశీయులు, చంద్ర వంశీయులు, వైశ్య వంశీయులు, శూద్ర వంశీయులుగా అవుతారు. ఈ మధ్యలో ఇతర ధర్మాల వారు కూడా వస్తారు. మీరు 84 జన్మలు తీసుకుంటారు. మరలా మీరే నంబరువన్లోనికి వెళ్ళాలి. మీరు మరలా సత్త్వయుగములోకి వస్తే మిగిలిన వారందరూ శాంతిధామములో ఉంటారు. ఇతర ధర్మాల వారికి వర్ణాలు లేవు. వర్ణాలు భారతీయులకు మాత్రమే ఉన్నవి. మీరే సూర్యవంశీయులు, చంద్రవంశీయులుగా అయ్యారు. ఇప్పుడు బ్రాహ్మణ వర్ణములో ఉన్నారు. బ్రహ్మవంశానికి చెందిన బ్రాహ్మణులుగా అయ్యారు. తండ్రి కూర్చోని ఈ విషయాలన్నీ అర్థము చేయిస్తున్నారు. ఈ విషయాలు ఎవరి బుద్ధిలో ధారణ కావో, వారికి కేవలం తండ్రిని స్మృతి చేయండి అని చెప్తారు. తండ్రిని తెలుసుకున్నందున పిల్లలకు ఇది నా ఆస్తి అని తెలిసిపోతుంది. ఆడపిల్లలకు ఆస్తి లభించదు. కాని ఇచ్చట మీరందరూ శివబాబా పిల్లలే. కావున అందరికీ హక్కు ఉంది. మగపిల్లలకు, ఆడపిల్లలకు అందరికీ హక్కు ఉంది. శివబాబాను స్మృతి చేయుట అందరికీ నేర్పించాలి. ఎంత స్మృతి చేస్తారో అంత వికర్మలు వినాశనమౌతాయి. పతితుల నుండి పావనవీగా అవుతారు. ఆత్మలో ఏర్పడిన మలినాలు ఎలా తొలగించాలి? తండ్రి అంటున్నారు - యోగము ద్వారానే మీలోని మలినాలు సమాప్తమైపోతాయి. ఈ పతిత శరీరమును

 ఇచ్చటనే వదిలేయాలి. ఆత్మ పవిత్రమైపోతుంది. ఆత్మలన్నీ దోమల వలె వెళ్ళిపోతాయి. సత్తయుగములో చాలా కొద్ది మంది మాత్రమే ఉంటారని బుద్ధి కూడా చెప్తుంది. ఈ వినాశనములో అనేకమంది మనుష్యులు మరణిస్తారు. కొద్దిమంది మాత్రమే మిగిలి ఉంటారు. రాజులు కూడా కొంతమందే ఉంటారు. మిగిలిన 9 లక్షల ప్రజలు సత్తయుగములో ఉంటారు. 9 లక్షల తారలు అనే గాయనము కూడా ఉంది. తారలు అనగా ప్రజలు. మొదట వృక్షము చిన్నదిగా ఉంటుంది తర్వాత వృద్ధి చెందుతుంది. ఇప్పుడు అనేకమంది ఆత్మలున్నారు. తండ్రి వచ్చి మార్గదర్శకులై అందరినీ తీసుకెళ్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే

1. యోగాగ్ని ద్వారా వికర్మలనే మలినాలను భస్మము చేసుకొని పావనంగా అవ్వాలి. ఇప్పుడిది వానప్రస్థ అవస్థ కావున వాపస్ ఇంటికి వెళ్ళేందుకు సంపూర్ణముగా సతోప్రధానంగా అవ్వాలి.
2. ఈ కళ్యాణకాలి యుగములో తండ్రి సమానంగా దుఃఖహర్త - సుఖకర్తలుగా తయారు అవ్వాలి.

వరదానము:- “ఈశ్వరీయ కులపు స్మృతి ద్వారా మాయను ఎదుర్కునే

సదా సమర్థ స్వరూప భవ”

ఏ కార్యములోనైనా సఫలత పొందాలంటే, మొదట స్మృతి ద్వారా సమర్థ స్వరూపులుగా అవ్వండి. సమర్థత వచ్చినందున మాయను ఎదుర్కోవడం సులభమైపోతుంది. స్మృతి ఎలా ఉంటుందో అలాంటి స్వరూపం తయారైపోతుంది. అందువలన అంతవరకు ఈశ్వరీయ జన్మ ఉందో అంతవరకు ప్రతి సెకండు, ప్రతి సంకల్పము, ప్రతి కార్యము ఈశ్వరీయ సేవలో ఉన్నాను, ఇది మా ఈశ్వరీయ కులము ఈ స్మృతి అనే అన్ని బలహీనతలను సమాప్తం చేసేస్తుంది.

స్లోగన్:- “సత్యము, సమయానుసారము దానంతకదే నిరూపించబడ్తుంది,

దానిని నిరూపించే అవసరముండదు”


